

हैप्पी इण्डिया प्रोजेक्ट में चुना गया जयपुर का प्रोजेक्ट

जयपुर। इण्डिया फर्स्ट लाइफ इन्श्योरेंस ने युवाओं को आकर्षित करने के लिये हैप्पी इण्डिया प्रोजेक्ट शुरू किया था। इसके तहत देशभर से 25 टीमों के प्रोजेक्ट्स को चयनित किया गया है। इसमें से एक टीम जयपुर स्थित स्टेप बाय स्टेप स्कूल के दसवीं कक्षा के चार विद्यार्थियों की भी है। 'टीम ग्रीन स्काउट्स' ने प्लास्टिक बैग्स का उपयोग न कर जूट या कागज के बैग काम लेने का अवेयरनेस एनीशिएटिव पेश किया है। इसी थीम पर उनका प्रोजेक्ट

डिजाइन किया गया है। इण्डिया फर्स्ट लाइफ इन्श्योरेंस के मुख्य विपणन अधिकारी मोहित रोचलानी ने बताया कि यह कम्पनी का मार्केटिंग इनीशिएटिव है और इसका मकसद विद्यार्थियों के आइडियाज को प्रमोट करना है। यह शुरुआत छोटी है लेकिन हर बड़ा कार्य छोटी शुरुआत से ही शुरू होता है। 7 फरवरी को मुम्बई में देशभर की सभी 25 टीमों अपने चयनित प्रोजेक्ट्स का प्रेजेंटेशन देंगी। इस प्रकल्प में बैंक ऑफ बड़ौदा और आंध्रा बैंक ने सहयोग दिया है। प्रत्येक टीम

को पचास हजार रुपये का अनुदान दिया जा रहा है ताकि चालीस दिन की अवधि में वे अपने प्रोजेक्ट को आगे बढ़ा सकें। इण्डिया फर्स्ट से एक मेंटर जयपुर टीम को गाइड कर रहा है। नफा नुकसान को उन्होंने बताया कि सितम्बर तक इण्डिया फर्स्ट ने 650 करोड़ का व्यवसाय कर लिया है और चालू वित्त वर्ष में करीब 1200 करोड़ का व्यवसाय होने की सम्भावना है। राजस्थान की इसमें आठ से दस प्रतिशत की हिस्सेदारी है।
- का.सं.